

वी.यू. में कुलसचिव डॉ.विनोद कुमार वाजपेयी का विदाई एवं नवनियुक्त कुलसचिव डॉ. एस.के.जोशी का स्वागत समारोह सम्पन्न।



जबलपुर। आज दिनांक 02/02/2021 को नानाजी देशमुख पशुचिकित्सा विज्ञान विश्वविद्यालय, जबलपुर में निर्वत्मान कुलसचिव, डॉ. विनोद कुमार वाजपेयी की विदाई समारोह एवं नवनियुक्त कुलसचिव, डॉ. श्रीकांत जोशी का स्वागत समारोह माननीय कुलपति डॉ. सीता प्रसाद तिवारी जी के मुख्य आतिथ्य में सम्पन्न हुआ।

समारोह के प्रारम्भ में पूर्व कुलसचिव को शॉल और श्रीफल देकर एवं नवनियुक्त कुलसचिव का पुष्प गुच्छ से स्वागत किया। इसके पश्चात नवनियुक्त कुलसचिव ने अपने उद्बोधन में कहा कि डॉ. विनोद कुमार वाजपेयी के एक वर्ष के कार्यकाल में विश्वविद्यालय के हित में सराहनीय कार्य किये और अपने कर्तव्यों एवं दायित्वों का निष्ठा के साथ निर्वाहन किया। इसी श्रंखला में विश्वविद्यालय के अधिष्ठाता संकाय: डॉ. आर.पी. एस. बघेल द्वारा अपने संबोधन में डॉ. विनोद कुमार वाजपेयी के द्वारा विश्वविद्यालय की उपलब्धियों में योगदान का स्मरण किया गया। तत्पश्चात् विश्वविद्यालय के माननीय कुलपति डॉ. सीता प्रसाद तिवारी जी ने अपने उद्बोधन में

कहा कि डॉ. विनोद कुमार वाजपेयी ने विश्वविद्यालय की प्रगति के लिये निरंतर प्रयासरत् रहे एवं अपनी प्रशासनिक योग्यता से अनेक महत्वपूर्ण कार्यों को संपादित किया। जिसके लिये विश्वविद्यालय सदैव उनका आभारी रहेगा, एवं समय-समय पर उनकी सेवायें लेता रहेगा। अंत में सभी ने डॉ. वाजपेयी के दीर्घायु एवं उनके स्वस्थ जीवन की कामना की



इस अवसर पर अधिष्ठाता संकाय, डॉ. आर.पी. एस. बघेल, संचालक अनुसंधान सेवायें, डॉ. मधु स्वामी, संचालक प्रक्षेत्र, डॉ. जी. लखानी, संचालक विस्तार सेवायें, डॉ. सुनील नायक, परीक्षा नियंत्रक, डॉ. जी.दास, अधिष्ठाता छात्र कल्याण, डॉ. आदित्य मिश्रा, डॉ. सुदीप्ता घोष तथा वि.वि. के अधिकारियों व कर्मचारियों की गरिमामय उपस्थिति उल्लेखनीय रही।

कार्यक्रम का संचालन एवं आभार प्रदर्शन डॉ. देवेन्द्र गुप्ता, सहायक कुलसचिव, द्वारा किया गया।

सूचना एवं जनसंपर्क अधिकारी,
ना.दे.प.चि.वि.वि., जबलपुर (म.प्र.)